

ఆరు ప్రాజెక్టులపై సర్కార్ దృష్టి

- తక్కువ ఖర్చు.. ఎక్కువ ఆయకట్టు
- అసంపూర్తిగా ఉన్న ప్రాజెక్టులకు ప్రాధాన్యత
- వచ్చే మార్చి నాటికి పూర్తి చేయాలని నిర్ణయం

జులై 7 (చైతన్య గళం): హైదరాబాద్
రాష్ట్రంలో అసంపూర్తిగా ఉన్న పలు సాగునీటి ప్రాజెక్టులను వీలైనంత తొందరగా వినియోగంలోకి తీసుకురావాలని ముఖ్యమంత్రి రేవంత్ రెడ్డి సంకల్పించారు. ఇప్పటికే ఖర్చుపెట్టి, గత ప్రభుత్వం అసంపూర్తిగా వదిలేసిన ప్రాజెక్టులను వీలైనంత త్వరగా రైతులకు అందుబాటులోకి తీసుకురావాలని కీలక నిర్ణయం తీసుకున్నారు. వీటిలో తక్కువ ఖర్చుతో ఎక్కువ ఆయకట్టుకు సాగునీటిని **-మిగతా 2 లో**



బోనమెత్తిన గోల్లొండ

- ఘనంగా జాతర షరూ
- జగదాంబిక అమ్మవారికి భక్తుల మొక్కులు పట్టు వస్త్రాలు సమర్పించిన మంత్రులు, స్పీకర్
- అలరించిన పోతురాజుల విన్యాసాలు

జులై 7 (చైతన్య గళం): హైదరాబాద్

తెలంగాణ సంస్కృతి, సంప్రదాయాలకు బోనాలు నిదర్శనంగా నిలుస్తున్నాయి. అషాఢమాసంలో నిర్వహించే ఈ బోనాల జాతర ఆదివారం హైదరాబాద్ లో ప్రారంభమైంది. తొలి బోనం (బంగారు బోనం) .. గోల్లొండ కోటలోని శ్రీజగదాంబిక మహంకాళి (ఎల్లమ్మ) అమ్మవారికి ఆలయ కమిటీ సమర్పించడంతో జాతర షరూ అయ్యింది. జగదాంబికా అమ్మకు ప్రత్యేక పూజల అనంతరం అనేక ప్రాంతాల నుంచి వచ్చిన భక్తులు అత్యంత

-మిగతా 2 లో



కేరళ లో డిజిటల్ విద్య భేష్

- అది అన్ని దేశాలకూ మోడల్
- ఎడ్టెక్ నమూనాపై యూనిసెఫ్ ప్రశంసలు

జులై 7 (చైతన్య గళం): -తిరువనంతపురం

అక్షరాస్యతలో అగ్రభాగాన ఉన్న కేరళ.. విద్యారంగంలో సమూల మార్పులతో ముందుకెళ్తోంది. దేశ, విదేశాల్లోనూ కేరళ చదువు గురించి చర్చించుకునే స్థాయికి ఎదిగింది. తాజాగా యూనిసెఫ్ కేరళలోని పినరయి సర్కారును ప్రశంసించింది. విద్యాబోధన జరుగుతున్న తీరుపై సంతృప్తి వ్యక్తం చేసింది. యూనిసెఫ్ ఇండియా విద్యా నిపుణురాలు ప్రమీలా మనోహరన్ నుంచి కేరళ విద్యా శాఖ ముఖ్య కార్యదర్శి రాణీ జార్జ్ అధ్యయన నివేదిక ప్రతిని అందుకున్నారు. ఈ కార్యక్రమానికి ముఖ్యమంత్రి పినరయి విజయన్, సాధారణ విద్యా శాఖ మంత్రి వి. శివకుమార్ హాజరయ్యారు. విద్యకు సంబంధించిన మౌలిక సదుపాయాలు, సాంకేతిక పరిజ్ఞానం (కెట్) కార్యక్రమాన్ని కేరళ అమలు చేస్తోంది. రాష్ట్రంలోని 2,174 ఉన్నత పాఠశాలల్లో ఈ కార్యక్రమాన్ని **-మిగతా 2 లో**



పూరీలో జగన్నాథ రథయాత్ర ప్రారంభం

పూరీ: వేలాదిగా తరలివచ్చిన భక్తుల మధ్య పూరీలో జగన్నాథ రథయాత్ర ఆదివారం ప్రారంభమయింది. వేరువేరు రథాల్లో కొలువైతీరిన జగన్నాథుడు, బలభద్రుడు, దేవి సుభద్రలను పూరీ శంకరాచార్య స్వామి నిశ్చలనంద సరస్వతి తన శిష్యులతో దర్శించుకున్న తరువాత, పూరీ రాజు బంగారు చీపురుతో రథాలను శుభ్రం చేసిన తరువాత సాయంత్రం 5:20 గంటలకు ఈ యాత్ర ప్రారంభమయింది. **-మిగతా 2 లో**

తెలంగాణ నుంచి టీడీపీని వేరు చేయలేరు



- త్వరలో రాష్ట్రంలో పార్టీకి పునర్వైభవం రెండు తెలుగు రాష్ట్రాలు.. నాకు రెండు కండ్లు
- రాష్ట్రాలుగా విడిపోయినా.. తెలుగు జాతి ఒక్కటే
- హైదరాబాద్ లో టీడీపీ చేసిన అభివృద్ధినే కొనసాగించిన కాంగ్రెస్, బీఆర్ఎస్ లు
- విభజన సమస్యలను సామరస్యంగా పరిష్కరించుకుంటాం
- తెలంగాణ టీడీపీ కార్యకర్తల ఆత్మీయ సమ్మేళనంలో అధినేత చంద్రబాబు

జులై 7 (చైతన్య గళం): -హైదరాబాద్

"తెలంగాణ ప్రజల నుంచి తెలుగు దేశాన్ని వేరు చేయలేరు. తెలుగు జాతి ఉన్నంత వరకు టీడీపీ ఉంటుంది. తెలంగాణలో పార్టీకి మళ్లీ పునర్వైభవం వస్తుంది. రెండు తెలుగు రాష్ట్రాలు నాకు రెండు కండ్లు. రాష్ట్రాలుగా విడిపోయినా తెలుగు జాతి ఒక్కటే. ఈ గడ్డపై పుట్టిన ఇద్దరు మహనీయులు తెలుగు ఖ్యాతిని విశ్వవ్యాప్తం చేశారు. ఒకప్పుడు మదరాస్ అని పిలిచే దశ నుంచి తెలుగు వారికి గుర్తింపు **-మిగతా 2 లో**

భారత్ లో అసమానతలు

- ప్రాంతీయంగా, సామాజికంగా ఆందోళన కలిగిస్తున్న పరిస్థితులు
- పట్టణ-గ్రామీణ ప్రాంతాల మధ్య పెరుగుతున్న అంతరం
- ప్రాథమిక సౌకర్యాలు, సామాజిక భద్రత వంటి అంశాల్లో కనిపిస్తున్న తేడా
- దేశంలోని పరిస్థితులపై మేధావులు, నిపుణుల ఆందోళన



జులై 7 (చైతన్య గళం): -న్యూఢిల్లీ :

మోడీ పాలనలో పట్టణ, గ్రామీణ ప్రాంతాల్లో మధ్య అసమానతలు తీవ్రంగా పెరుగుతున్నాయి. ప్రాథమిక సౌకర్యాలు, సామాజిక భద్రత వంటి పలు అంశాల్లో ఈ తేడాలు స్పష్టంగా కనిపిస్తున్నాయని నిపుణులు, మేధావులు అంటున్నారు. పట్టణ, గ్రామీణ ప్రాంతాల మధ్య పెరుగుతున్న ఈ విభజనలను తగ్గించటానికి ప్రాంతీయ అసమతుల్యతలను పరిష్కరించటం, సమ్యక్ ఆర్థిక వృద్ధిని ప్రోత్సహించటం, సామాజిక భద్రతను బలోపేతం చేయటం, విద్యలో పెట్టుబడులు **-మిగతా 2 లో**

నీట్ సిలబస్ తగ్గటమే పెద్ద కారణం

- కచ్చితమైన నీట్ స్కోర్లపై ఎన్ఐఐ వెల్లడి



జులై 7 (చైతన్య గళం): -న్యూఢిల్లీ :

సిలబస్ లో గణనీయమైన తగ్గింపు కారణంగా అండర్ గ్రాడ్యుయేట్ నేషనల్ ఎలిజిబిలిటీ-కమ్-ఎంట్రన్స్ టెస్ట్ (నీట్-యూజీ) 2024లో 61 మంది విద్యార్థులు కచ్చితమైన 720/720 స్కోర్లను సాధించారని నేషనల్ టెస్టింగ్ ఏజెన్సీ (ఎన్ఐఐ) సుప్రీంకోర్టుకు వివరించింది. "61 మంది అభ్యర్థులు **-మిగతా 2 లో**

పూరీలో జగన్నాథ రథయాత్ర ప్రారంభం

(మొదటి తరువాయి)

రాష్ట్రపతి ద్రౌపది ముర్ము, ఒడిశా గవర్నర్ రఘుబర్ దాస్, ముఖ్యమంత్రి మోహన్ చరణ్ మార్ఖి, కేంద్ర మంత్రి ధర్మేంద్ర ప్రధాన్లు రథం యొక్క తాళ్లను లాగి ఈ యాత్రను ప్రారంభించారు. ముందుగా బలభద్రుడు, తరువాత దేవి సుభద్రా, జగన్నాథుడి రథాలు సాగుతాయి. జగన్నాథుడి ఆలయం నుంచి 2.5 కిలోమీటర్ల దూరంలో ఉన్న గుండిచా ఆలయం వరకూ ఈ యాత్ర సాగుతోంది. రథాల ముందు కళాకారుల బృందాలు పాటలు పాడుతూ, నృత్యాలు చేస్తూ ముందుకు సాగాయి. వేలాది మంది 'జై జగన్నాథ్' అంటూ నినాదాలు చేస్తూ రథయాత్ర వెంటసాగారు. ఈ రథయాత్ర కోసం పూరీ పట్టణానికి దాదాపు 10 లక్షల మంది తరలివచ్చి ఉంటారని అంచనా. అలాగే, 53 ఏళ్ల తరువాత ఈ రథయాత్రను రెండు రోజుల పాటు నిర్వహించనున్నారు. కేవలం రథయాత్ర ప్రాంతంలోనే 180 షాటూన్ల (ఒక షాటూన్లో 30 మంది సిబ్బంది ఉంటారు) సిబ్బందిని మోహరించినట్లు పూరీ ఎస్పీ పినాక్ మిశ్రా తెలిపారు. కృత్రిమ మేధస్సు ఆధారిత సిసిటీవి కెమెరాలను పూరీ వ్యాప్తంగా ఏర్పాటు చేసినట్లు ఏడీజీ (శాంతిభద్రతలు) సంజయకుమార్ తెలిపారు. పూరీ పట్టణంతో పాటు సముద్ర తీరం వెంటటి మొత్తం 46 అగ్నిమాపక యంత్రాలను ఏర్పాటు చేసినట్లు అగ్నిమాపక శాఖ డిజి సుధాంశు సారంగి తెలిపారు. అలాగే అధిక ఉష్ణోగ్రతల నేపథ్యంలో యాత్రీకులపై నీళ్లు చిలకరించినట్లు చెప్పారు.

రథయాత్రలో అపశృతి

ఊపిరాడక ఒకరి మృతి..పలువురికి గాయాలు

రథయాత్రలో అపశృతి చోటు చేసుకుంది. రథం లాగుతుండగా భారీ జనం మధ్యలో ఒక భక్తుడు ఊపిరాడక ప్రాణాలు కోల్పోయాడు. మృతుడ్ని ఇంకా గుర్తించలేదు. దాదాపు 300 మందికి స్వల్పగాయలైనట్లు సమాచారం. గాయాల పాలైన వారిని స్థానిక ఆస్పత్రులకు తరలించి చికిత్స అందిస్తున్నారు. గాయపడిన వారిలో ఒకరి పరిస్థితి విషమంగా ఉన్నట్లు తెలుస్తోంది.

కేరళలో డిజిటల్ విద్య భేష్

(మొదటి తరువాయి)

చేపట్టారు. ఈ నేపథ్యంలో యునిసెఫ్ ఇండియా అధ్యయనం కైట్ కార్యక్రమంపై దృష్టి సారించింది. ఈ అధ్యయనం పది సిఫారసులు చేసినదని అధికార ప్రకటనలో తెలియజేశారు. కేరళలో కైట్ అధ్యర్థంలోని ఎడ్టెక్ సమానా కార్యక్రమం లాభాలు ఆశించే అమృతందారులపై ఆధారపడడం లేదు. దీనిని ఇతర ప్రాంతాలలో కూడా అమలు చేయవచ్చునని నివేదిక తెలిపింది. ఓపెన్-సోర్స్ సాఫ్ట్వేర్ను ఉపయోగించి కేరళ రూ.3,000 కోట్లు ఆదా చేసినదని చెప్పింది. కైట్ కార్యక్రమాన్ని అమలు చేసేందుకు ఫిన్యాండ్ సైతం ఆసక్తి చూపింది. కేరళను విజ్ఞాన, ఆర్థిక సమాజంగా మార్చేందుకు లిటిల్ కైట్ చర్యలు దోహదపడతాయని నివేదిక తెలిపింది. ఈ కార్యక్రమం విద్యార్థుల్లో సృజనాత్మకతను వెలికితీస్తుందని, సమస్యలను పరిష్కరించే నైపుణ్యాన్ని అందిస్తుందని వివరించింది. బాలికల భాగస్వామ్యాన్ని ప్రోత్సహించడం ద్వారా సైమ్ క్షేత్రాల్లో లింగ అసమానతలను తొలగించడానికి కృషి చేస్తుందని చెప్పింది. అంతేకాక ఈ కార్యక్రమం కారణంగా ప్రైవేటు పాఠశాలలకు చెందిన అనేక మంది విద్యార్థులు ప్రభుత్వ పాఠశాలల్లో చేరుతున్నారు. లిటిల్ కైట్ కార్యక్రమాన్ని అన్ని హైస్కూళ్లకు, ఉన్నత విద్యా స్థాయికి విస్తరించాలని యునిసెఫ్ అధ్యయనం సూచించింది

భారత్లో అసమానతలు

(మొదటి తరువాయి)

పెట్టుటం, భారతీయ సమాజంలోని అన్ని వర్గాలకూ సమాన అవకాశాలను పెంపొందించటం వంటివి చాలా అవసరమని నిపుణులు, మేధావులు సూచిస్తున్నారు. సెంటర్ ఫర్ న్యూ ఎకనామిక్స్ స్టడీస్ (సీఎన్ఈఎస్) పరిశోధకులు రూపొందించిన 'యాక్సెస్ (ఇన్) ఈక్వాలిటీ ఇండెక్స్' నివేదిక పలు అంశాలను వెల్లడించింది. యాక్సెస్ (ఇన్) ఈక్వాలిటీ ఇండెక్స్ అధ్యయనం భౌగోళిక ప్రాంతాలు, సామాజిక సమాహాలు రెండింటిలోనూ భారతదేశాన్ని పీడిస్తున్న అసమానతలపై చర్చిస్తుంది. భారత్లో 68 కుటుంబాలు ఉన్న జనాభాలో దాదాపు 70 శాతం మంది గ్రామీణ ప్రాంతాల్లో నివసిస్తున్నారు. అయితే 32 శాతం కుటుంబాలతో కూడిన జనాభాలో 29.2 శాతం మంది పట్టణ ప్రాంతాల్లో నివసిస్తున్నారు. ప్రాథమిక సౌకర్యాలను పరిశీలించినప్పుడు ఈ విభజన ప్రత్యేకంగా కనిపిస్తుంది. జల్ జీవన్ మిషన్ వంటి ప్రభుత్వ కార్యక్రమాలు సురక్షితమైన తాగునీటిని అందించడమే లక్ష్యంగా పెట్టుకున్నప్పటికీ, కేవలం 22.5 శాతం గ్రామీణ కుటుంబాలు ఏడాది పొడవునా నీటిని పొందుతున్నాయి. అయితే పట్టణ ప్రాంతాల్లో ఈ సంఖ్య 58.9 శాతంగా ఉన్నది. పారిశుధ్యం విషయంలోనూ రెండు ప్రాంతాల మధ్య అసమానతలు కనిపిస్తున్నాయి. గ్రామీణ ప్రాంతాల్లో 68.8 శాతంతో పోలిస్తే.. 80 శాతం పట్టణ గృహాలకు మరుగుదొడ్లు అందుబాటులో ఉన్నాయి. అయినప్పటికీ, పరిమిత మౌలిక సదుపాయాలు, భౌగోళిక తీరు, పేదరికం వంటి సవాళ్లు గ్రామీణ వర్గాలకు మరుగుదొడ్ల భద్రతను మరింత కష్టతరం చేస్తాయి.శుభ్రమైన వంట ఇంధనానికి అంతరం విస్తరించింది. దాదాపు అన్ని పట్టణ కుటుంబాలు (92శాతం) శుభ్రమైన వంట ఇంధనాన్ని ఉపయోగించుకుంటాయి. అయితే గ్రామీణ కుటుంబాల్లో సగం (49.8 శాతం) మాత్రమే అలా చేస్తున్నాయి. ఆసక్తికరంగా, మొబైల్ ఫోన్ వినియోగం రెండు ప్రాంతాలలో దాదాపు సమానంగా ఉన్నది. ఇది గ్రామీణ ప్రాంతాల్లో 93.3 శాతం, పట్టణాల్లో 96.6 శాతంగా ఉన్నది. అయితే, ఇంటర్నెట్ స్వీకరణను చూసినప్పుడు డిజిటల్ విభజన స్పష్టంగా కనిపిస్తున్నది. పట్టణ ప్రాంతాల్లో 64.6 శాతంతో పోలిస్తే గ్రామీణ నివాసితులలో కేవలం 41 శాతం మందికి ఇంటర్నెట్ సదుపాయం ఉన్నది.సామాజిక గుర్తింపు విషయానికొస్తే.. ఎస్సీ, ఎస్టీ, ఓ.బీసీలకు చెందిన 50 శాతం కంటే తక్కువ కుటుంబాలు ఏడాది పొడవునా నల్లా(కుళాయి) నీటిని పొందటానికి స్థిరమైన సౌకర్యాన్ని కలిగి ఉన్నాయి. ముఖ్యంగా, ఎస్సీ జనాభాలో కేవలం 19.5 శాతం మందికి మాత్రమే ఏటా పైపుల ద్వారా నీటికి తగినంత యాక్సెస్ ఉన్నది. హౌసింగ్లో.. దాదాపు 50 శాతం కుటుంబాలు క్యాబగిరితో సంబంధం లేకుండా.. మొదటిసారిగా ఇంటిని కొనుగోలు చేయటం, నిర్మించటం వంటివి చేశాయి.

(మొదటి తరువాయి)

భక్తిశ్రద్ధలతో బోనాలను సమర్పించారు. ఈసారి కుమ్మర్ల బోసం పేరుతో భారీగా మహిళలతో 500 బోనాలను అమ్మకు అర్పించారు. ఇక రాష్ట్ర ప్రభుత్వం తరపున దేవాలాయ శాఖ మంత్రి కొండా సురేఖ, పొన్నం ప్రభాకర్, స్పీకర్ ప్రసాద్ కుమార్, మేయర్ విజయలక్ష్మి హాజరై అమ్మవారికి పట్టువస్త్రాలు సమర్పించారు. అనంతరం లంగర్హౌస్ నుంచి గోల్కొండ వరకు తొట్టెలు, బోనాల ఊరేగింపు ఘనంగా నిర్వహించారు. ఊరేగింపు మధ్యాహ్నం 1.30 గంటలకు కోటలోని బదాబజార్లో ఉన్న ఆలయ పూజారి ఇంటికి చేరుకుంది. పూజారి ఇంట్లో ఉన్న ఉత్సవ విగ్రహాలకు ప్రత్యేక పూజలు నిర్వహించిన అనంతరం కంకణధారణతో కోటలోకి ప్రవేశించారు. అనంతరం కోటపై ఉన్న జగదాంబిక మహంకాళి(ఎల్లమ్మ)కి బోసం సమర్పించారు. ఆకట్టుకున్న ప్రదర్శనలు అమ్మవారికి సమర్పించే బోసం ముందు కోలాటలు, పోతరాజుల విన్యాసాలు, శివసత్తుల పూనకాలతో చేస్తున్న ప్రదర్శనలు ఆకట్టుకున్నాయి. లంగర్హౌజ్లో ప్రారంభమై శోభాయమానంగా సాగిన ఊరేగింపు గోల్కొండ కోటకు చేరిన తర్వాత అమ్మవారి విగ్రహాలను ఆలయంలో ఉంచి పూజలను నిర్వహించారు. గోల్కొండ బోనాల సందర్భంగా నగరంతో పాటు చుట్టుపక్కనున్న జిల్లాలైన సంగారెడ్డి, వికారాబాద్, మహబూబ్ నగర్ జిల్లాల నుంచి భక్తులు ఈ వేడుకల్లో పెద్ద సంఖ్యలో పాల్గొన్నారు. ఉదయం నుంచే కోటలోనే బోసం(ప్రసాదం) వండి, ఒడిబియ్యాలు

(మొదటి తరువాయి)

అందించే ప్రాజెక్టులపై సీఎం ప్రత్యేక దృష్టి పెట్టారు. ఆ మేరకు అటు గోదావరి బేసిన్తో పాటు ఇటు కృష్ణా బేసిన్లో అర్ధాంతరంగా ఆగిపోయిన ప్రాజెక్టుల వివరాలన్నీ ఇరిగేషన్ ఇంజనీర్ల నుంచి తెప్పించుకున్నారు. ఇందులో భాగంగా గోదావరి బేసిన్లో ఉన్న నీలం వాగు, పింఛి ప్రాజెక్టు, పాలెం వాగు, మత్తడి వాగు, ఎస్సారెస్సీ స్టేజీ 2, సదర్నల్ ప్రాజెక్టులను వేగంగా పూర్తి చేయాలని నిర్ణయించారు. ఈ ప్రాజెక్టులకు సంబంధించి వసులు పూర్తి చేసేందుకు దాదాపు రూ.241 కోట్లు ఖర్చవుతుందనీ, దాదాపు 48 వేల ఎకరాల ఆయకట్టుకు నీరందుతుందని ఇరిగేషన్ విభాగం అంచనాలు రూపొందించింది. తక్కువ నిధులతో పూర్తయ్యే ఈ ప్రాజెక్టుల వసులను వీలైనంత తొందరగా చేపట్టాలనీ,

(మొదటి తరువాయి)

తెచ్చిన నాయకులు సందమూరి తారక రామారావు అయితే, ఆర్థిక సంస్కరణల రూపశిల్పి పీపీ సర్పంచారావు అయినందుకు గర్వంగా ఉంది.” అని తెలుగుదేశం పార్టీ అధినేత, ఏపీ ముఖ్యమంత్రి చంద్రబాబు నాయుడు అన్నారు. ఆంధ్రప్రదేశ్ ముఖ్యమంత్రిగా ప్రమాణ స్వీకారం చేశాక తొలిసారి హైదరాబాద్లోని ఎస్సీఆర్ ట్రస్టుభవన్లో ఏర్పాటు చేసిన పార్టీ కార్యకర్తల ఆత్మీయ సమ్మేళనంలో పాల్గొని వారికి దిశానిర్దేశం చేశారు. తెలుగు జాతిలాగే టీడీపీ కూడా అనేక సంక్షోభాలను ఎదుర్కొందనీ, ప్రతి సంక్షోభాన్ని అవకాశంగా మలుచుకుంటూ పార్టీ ఎదిగిందని చంద్రబాబు గుర్తు చేశారు. తెలంగాణలో అధికారం లేకున్నా కార్యకర్తలు పార్టీని వదలేదని కొనియాడారు. ఇక్కడి టీడీపీ శ్రేణులు ఏపీలో తన విజయానికి కృషి చేశారని అన్నారు. నన్ను ఏ కారణం లేకుండా జైల్లో పెట్టిన సమయంలో నగర వాసులు

సమర్పించారు. దీంతో కోటలోపల పరిసరాలు భక్తులతో కిటకిటలాడాయి. గోల్కొండ బోనాలకు తరలి వచ్చే భక్తుల కోసం ప్రభుత్వ యంత్రాంగం తగిన ఏర్పాట్లు చేసింది. కోట ప్రారంభం నుంచి బోనాలు సమర్పించే ప్రాంతం వరకు తాగునీటికి ఏర్పాట్లు చేసింది. హైదరాబాద్ సంస్కృతి, సంప్రదాయాలకు అద్దం పట్టేలా బోనాల ఉత్సవాలు: మంత్రులు కొండా, పొన్నం కాంగ్రెస్ ప్రభుత్వం ఏర్పాడిన తర్వాత తొలిసారి నిర్వహిస్తున్న ఆపాధ మాసం బోనాల ఉత్సవాలను ప్రజలకు కనువిందు కలిగించేలా నిర్వహిస్తున్నట్లు రాష్ట్ర దేవాలాయ శాఖ మంత్రి కొండా సురేఖ అన్నారు. గోల్కొండ శ్రీ జగదాంబిక మహంకాళి అమ్మవారి బోనాల మహాత్మవాల్లో భాగంగా ఆదివారం లంగర్హౌజ్ చౌరస్తాలో నిర్వహించిన బోనాలు, తొట్టెల, రథం ఊరేగింపు కార్యక్రమంలో మంత్రి కొండా సురేఖ, స్పీకర్ గద్దం ప్రసాద్ కుమార్, హైదరాబాద్ ఇన్‌ఛార్జి మంత్రి పొన్నం ప్రభాకర్, మేయర్ గద్వాల విజయలక్ష్మి, డిప్యూటీ మేయర్ మోతే శ్రీలత శోభన్‌రెడ్డి, ఎమ్మెల్యే దానం నాగేందర్, ప్రణాళిక సంఘం ఉపాధ్యక్షులు విన్సెన్టో కలసి పాల్గొని అమ్మవారికి పట్టువస్త్రాలను సమర్పించారు. ఈ సందర్భంగా మంత్రి కొండా సురేఖ మాట్లాడుతూ.. కాంగ్రెస్ ప్రభుత్వం ఏర్పాడిన తర్వాత నిర్వహిస్తున్న తొలి బోనాల్లో పట్టు వస్త్రాలను సమర్పించే అవకాశం మహిళగా తనకు రావడం అదృష్టంగా భావిస్తున్నానన్నారు. ప్రశాంత వాతావరణంలో బోనాలు సమర్పించుకొని ఇండ్లకు చేరుకునేలా ఏర్పాట్లు చేశామన్నారు. ఎలాంటి అవాంఛనీయ

సంఘటనలు జరగకుండా చూడాలని పోలీస్ శాఖను ఆదేశించామని తెలిపారు. విద్యుత్, నీటి సౌకర్యం, వైద్య సేవలు అందించేందుకు సంబంధిత శాఖలను ఆదేశించామన్నారు. గతంలో నిర్వహించిన బోనాలను మరిపించే విధంగా ఈసారి 10 శాతం నిధులు పెంచి దేవాలయాలకు అందించినట్లు తెలిపారు. అనంతరం మంత్రి పొన్నం ప్రభాకర్ మాట్లాడుతూ.. నెల రోజులుగా దేవాలాయ శాఖ ఆధ్వర్యంలో అధికారులతో అనేక సమావేశాలు నిర్వహించి అన్ని ఏర్పాట్లు పూర్తి చేశామన్నారు. ప్రభుత్వ పక్షాన సీఎం రేవంత్‌రెడ్డి హైదరాబాద్ సంస్కృతి సంప్రదాయాలకు అద్దం పట్టేలా బోనాల ఉత్సవాలను ఘనంగా నిర్వహించాలని ఆదేశించారని తెలిపారు. ప్రభుత్వం ఎన్ని ఏర్పాట్లు చేసినా ప్రజల సహాయ, సహకారాలు కావాలన్నారు. ఈ సందర్భంగా మంత్రి పోతరాజులతో కలిసి నృత్యం చేశారు. డప్పు చప్పుళ్లు, పోతరాజుల విన్యాసాలతో కొండపైకి తొట్టెల రథం ఊరేగింపు జరిగింది. అనంతరం మంత్రులు సికింద్రాబాద్ ఉజ్జయిని మహంకాళి దేవాలయంలో నిర్వహించిన కార్యక్రమంలో పాల్గొని అమ్మవారికి ప్రత్యేక పూజలు చేశారు. ఈ కార్యక్రమంలో ప్రిన్సిపల్ సెక్రటరీ శైలజా రామయ్యార్ , దేవాలాయ శాఖ కమిషనర్ హన్మంత రావు, హైదరాబాద్ కలెక్టర్ అనుదీప్ దురిశెట్టి, మాజీ ఎంపీ వి.హనుమంతరావు, ఆలయ కమిటీ చైర్మన్ అరవింద్ మహేష్ కుమార్, పీస్ కమిటీ సభ్యులు తదితరులు పాల్గొన్నారు.

ఆరు ప్రాజెక్టులపై సర్కారు దృష్టి

(మొదటి తరువాయి)

వచ్చే ఏడాది మార్చి నాటికి వందకు వంద శాతం పూర్తి చేయాలని నిర్ణయం తీసుకున్నారు. అందుకు వీలుగా లక్ష్యాలు నిర్దేశించుకోవాలనీ, సమగ్ర ప్రణాళిక తయారు చేయాలని సీఎం అధికారులను ఆదేశించారు. నీలంవాగు ద్వారా మంచిర్యాల జిల్లా, పింఛి లిఫ్ట్ ఇరిగేషన్ స్కీమ్ ద్వారా నిర్మల్ జిల్లా, పాలెం వాగుతో జయశంకర్ భూపాలపల్లి జిల్లా, మత్తడివాగుతో ఆదిరాబాద్ జిల్లా, ఎస్సారెస్సీ స్టేజీ 2తో వరంగల్, మహబూబాబాద్, ఖమ్మం, జనగాం, సూర్యాపేట జిల్లాలకు, సదర్నల్ ప్రాజెక్టుతో నిర్మల్ జిల్లాలోని రైతులకు సాగునీరు అందుతుంది. రైతులకు సాగునీటిని అందించాలంటే ఆయకట్టు భూములకు నీళ్లను పారించే డిస్ట్రిబ్యూటరీ వ్యవస్థలపై ప్రత్యేక దృష్టి సారించాలని సీఎం అధికారులను ఆదేశించారు. గత ప్రభుత్వం పదేండ్లలో చేపట్టిన

ప్రాజెక్టులన్నీ బ్యారేజీలు, పంప్ హౌజులకే పరిమితమయ్యాయి. భారీగా అప్పులు తెచ్చి కాశేశ్వరం ఎత్తిపోతల ప్రాజెక్టు నిర్మించటం తప్ప మెయిన్ కాల్వలు, డిస్ట్రిబ్యూటరీలు, ఆయకట్టుకు నీటిని అందించే కాల్వలు నిర్మించకుండానే వదిలేసింది. అదే తరహాలో గత ప్రభుత్వం చేపట్టిన చాలా ప్రాజెక్టులు అసంపూర్తిగా మిగిలిపోయాయి. ఇటీవల వలు దఫాలుగా ఈ ప్రాజెక్టులపై చర్చించిన ముఖ్యమంత్రి తక్కువ ఖర్చుతో పూర్తయ్యే ప్రాజెక్టులు, వీలైనంత తొందరగా సాగునీటిని అందించేందుకు వీలున్న ప్రాజెక్టులను చేపడితే రైతులకు మేలు జరగుతుందనీ, అందుకు అవసరమైన అంచనాలు సిద్ధం చేయాలని అధికారులకు సూచించారు.

తెలంగాణ నుంచి టీడీపీని వేరు చేయలేరు

(మొదటి తరువాయి)

మాపించిన చొరవ మర్చిపోలేనని పేర్కొన్నారు. హైదరాబాద్ దేశంలో నెంబర్ వన్ కావడానికి ఆనాడు టీడీపీ సర్కార్ చేసిన పునాదులే కారణమని చెప్పారు. ”తెలంగాణలో మేం నాలెడ్జ్ ఎకానమీకి నాంది పలికాం. నా తర్వాత కాంగ్రెస్, బీఆర్ఎస్లు ఆ అభివృద్ధిని కొనసాగించాయి. ఫలితంగా పదేండ్లలో దేశంలోనే అత్యంత ధనవంతమైన రాష్ట్రంగా అభివృద్ధి చెందితే, ఏపీ అట్టుడుగుకు పడిపోయింది. తెలంగాణ తలసరి ఆదాయం రూ. 3,80,754 కాగా, ఏపీ తలసరి ఆదాయం రూ. 2,19,518 మాత్రమే. రాష్ట్ర విభజన జరిగేటప్పుడు తెలంగాణ తలసరి ఆదాయంతో పోల్చితే 35 శాతం వ్యత్యాసం ఉంది. దాన్ని ఐదేండ్లలో 27.5 శాతానికి తగ్గించాను. ఆ తర్వాత ఏపీలో అధికారం చేపట్టిన జగన్ సర్కార్ రాష్ట్రాన్ని అధోగతి పాల్చేసింది. విభజన నష్టాల కంటే జగన్ పాలన వల్లే ఏపీ తీవ్రంగా నష్ట పోయింది” అని బాబు ఆందోళన వ్యక్తం చేశారు. ఇబ్బందుల్లో ఉన్న

ఏపీని మళ్లీ గట్టెక్కించే బాధ్యత తీసుకుంటానని ఈ సందర్భంగా స్పష్టం చేశారు. నాడు విజన్ గురించి మాట్లాడితే ఎగతాళి చేసిన వారే నేడు మెచ్చుకుంటున్నారని పేర్కొన్నారు. ”విజన్ 2020 అంటే 420 అని మాట్లాడారు. 2047 నాటికి మన దేశం ప్రపంచంలోనే నెంబర్-1 గా ఉంటుంది. వికసిత్ భారత్‌లో నెంబర్ వన్‌గా తెలంగాణ, ఏపీ ఉంటాయి. ఉద్యోగాలు చేయడం కాదు, వాటిని ఇతరులకు ఇచ్చే స్థాయికి రావాలని తెలుగు ప్రజలను కోరుతున్నాను” అని అన్నారు. 2024లో 1995 సీబీఎన్‌ను చూస్తారన్న ఆయన, అప్పుడు ఎలా పనిచేశానో ఇప్పుడు అలాగే చేస్తానని పేర్కొన్నారు. రెండు రాష్ట్రాల మధ్యనున్న సమస్యలు పరిష్కరించుకుందామని తానే రేవంత్‌రెడ్డికి లేఖ రాశానని గుర్తు చేశారు. విడిపోయినా సమస్యలపై అన్నదమ్ముల్లా పోరాడి ఐకమత్యంగా ఉండాలని చంద్రబాబు పేర్కొన్నారు.

నీట్ సిలబస్ తగ్గటమే పెద్ద కారణం

(మొదటి తరువాయి)

కచ్చితమైన స్కోర్ చేయటంలో అత్యంత ప్రముఖమైన అంశం.. సిలబస్‌లో తగ్గింపు. ఇది అభ్యర్థులు కోర్ కాన్సెప్టులపై దృష్టి పెట్టటానికి, మహమ్మారి కారణంగా చదువును పూర్తి చేయటంలో సవాళ్లను ఎదుర్కొన్న విద్యార్థులపై ఒత్తిడిని తగ్గించడానికి దోహదపడింది” అని ఎన్‌టిఎ వివరించింది. 2023లో హాజరైన అభ్యర్థుల సంఖ్య 20,38,596 కాగా, 2024లో హాజరైన అభ్యర్థుల సంఖ్య 23,33,297కి పెరిగిందని వివరించింది. విద్యార్థుల పట్ల ఉన్న ఆందోళనకు వ్యక్తీకరణగా గత సంవత్సరంతో పోలిస్తే 2024లో సిలబస్‌ను తగ్గించినట్లు పరీక్షా ఏజెన్సీ తెలిపింది.



నియోజకవర్గంలో ఉనికి కాలాపాటున్న మేఘా రెడ్డి

-వ్యక్తిగత విమర్శలకు దిగుతున్న

కుసంస్కార మెఘారెడ్డి

-మీడియా కన్వీనర్ నందిమల్ల అశోక్

వనపర్తి జూలై 7 (చైతన్య గళం):

గౌరవ ఎమ్మెల్యే మేఘారెడ్డి నిన్న అచ్చంపేట నందు నిరంజన్ రెడ్డి పై చేసిన వ్యక్తిగత దూషణలు,విమర్శలను జిల్లా మీడియా కన్వీనర్ నందిమల్ల అశోక్ ప్రధాన కార్యదర్శి గంధం.వరంజ్యోతి, కౌన్సిలర్ నాగన్న యాదవ్, యువత అధ్యక్షులు సూర్యవంశం.గిరితీప్రంగా ఖండించారు.ఎన్నికల ముందు నాటి నుండి ఇవే ఆదారరాహిత ఆరోపణలు చేస్తూ మీరు విజయం సాధించారు. వందల కోట్ల అభివృద్ధి నుండి ప్రజల దృష్టి మరల్చి కేవలం వ్యక్తిగత దూషణలు విమర్శలు చేసి విజయం సాధించారు ప్రజాతీర్పును శిరసావహించి నిరంజన్ రెడ్డి గారు నిత్యం ప్రజలలో ఉంటూ మీరు ఇచ్చిన హామీలు గుర్తు చేస్తూ కేవలం విధానపరమైన విమర్శలు చేశారు.కానీ మీరు కీలకమైన 8 నెలల సమయాన్ని వృధా చేస్తూ కేవలం డిబ్బీ,హైదరాబాద్ లకు పరిమితమై పైరవిలు చేసుకుంటూ కాలం గడుపుతున్నారు.లేదంటే టూరిజం అధ్యయనం పేరిట మిగతా ఎమ్మెల్యే లతో కలసి విహార యాత్రలు చేస్తున్నారు. నియోజకవర్గంలో పట్టు సాధిస్తూ అనుభవంతో పెండింగ్ వసూల కోసం కృషి చేస్తున్న మీ సీనియర్ నాయకుణ్ణి తట్టుకోలేక ఒత్తిడికి గురై ఉనికిని చాటుకోవడానికి ఈ 200 కీలకమైన గురై ఉనికిని చాటుకోవడానికి ఈ 200 కీలకమైన రోజులు వృధా చేసారుతప్పా ఒక్కంటే ఒక్కటి మీ మార్కు అభివృద్ధి అని నాదించినారా...అని ప్రశ్నిస్తున్న ఇటీవల ప్లాష్...ప్లాష్ న్యూస్ అంటూ వనపర్తినీ విద్యా హబ్బీ చేయడానికి ప్రతిపాదనలు



పంపి మంజూరు అయినట్లుగా బిల్డ్ ఇచ్చారు.మీ కంటే ముందు ఈ నియోజకవర్గంలో ఆరోగ్యకరమైన పోటీ పెట్టుకొని అభివృద్ధిలో పోటీపడిన ఎమ్మెల్యే లను ఆదర్శంగా తీసుకొని అభివృద్ధి చేసి మేఘారెడ్డి మనగాడు వాళ్ళకు మించి పరిపాలన కొనసాగిస్తున్నాడు అని పేరు తెచ్చుకోవాలని హితవు పలుకుతున్నాను. బహిరంగ సభలో,ప్రెస్ మీట్ ఏది జరిగిన E.D.C.B.I.C.I.D,తీహార్ జైలు అంటూ నిత్యం నిరంజన్ రెడ్డినీ తిట్టడం పెట్టుకుంటే వనపర్తి ప్రజలు చాల విజ్ఞులు కర్రుకాల్చి నిరంజన్ రెడ్డికి వాత పెట్టారు అని చాల సందర్భాలలో అంటుంటారు మీరు అదే కర్రుకాల్చి వచ్చే ఎన్నికలో మీకు వాత పెడతారు జాగ్రత్త.గౌరవ నిరంజన్ రెడ్డి 2000 సంవత్సరం వరకు న్యాయవాది తెలంగాణ వచ్చేనాటికి నిరంజన్ రెడ్డి కూతుళ్ళు మంచిస్థితిలో విదేశాల్లో స్థిరపడి సంపాదించిన ఆస్తులను పట్టుకొని అక్రమంగా సంపాదించారు నా దగ్గర ఆధారాలు ఉన్నాయి తీహార్ జైలుకు పంపిస్తా అని ప్రగల్భాలు పలకడం నీకే చెల్లింది.ఈ 200 రోజులలో ఎమ్మెల్యే గా నియోజకవర్గంలో మీరు ఎన్ని మండలాలు తిరిగారు ఎన్ని గ్రామాలలో తిరిగి ప్రజలకు ఇచ్చిన భరోసా ఏమిటో ప్రజలకు చెప్పు తర్వాత ఎవరు ఎంత అభివృద్ధి

సాధించారు అవినీతికి పాల్పడుతున్నారో రాజీవ్ చౌక్ నందు చర్చించుదాం. నిరంజన్ రెడ్డి నిన్నటి పత్రికా సమావేశంలో కేవలం రాహులు గాంధీ ఇచ్చిన హామీలు,పార్టీ ఫిరాయింపుల పట్ల ఆయన వైఖరిని మాత్రమే ప్రస్తావించారు.కానీ మీరు దానికి సమాధానం చెప్పకుండా నిరంజన్ రెడ్డి దోపిడీదారు, కబ్జాదారు,ఆయన గన్ మెన్ లను వదిలి ఎక్కడికో పోయారో నాకు తెలుసు అంటూ మీరే కావాలి ఉన్నట్టు మాట్లాడి ప్రజలలో చలకన కావద్దు హుందాగా ఉండాలి అని సలహా ఇస్తున్నాను.మీ ప్రమేయం లేకుండా ప్రారంభోత్సవాలు,శంకుస్థాపనలు జరుగుతుంటే మీరేమో డిబ్బీలో హైదరాబాద్లో పైరవీలు చేసుకుంటూ తిరగడాన్ని ప్రజలు గమనిస్తున్నారు.ఇటీవల నియోజకవర్గంలో పెండింగ్ వసూల బిల్లులు 25 కోట్లు మంజూరు చేయించి 8 శాతం కమిషన్ తీసుకొని 6 శాతం మంతులకు కప్పం కట్టి 2 శాతం కమిషన్ ఎక్కడికి పోయిందో ఆ విషయం కూడా రాజీవ్ చౌరస్తాలో చర్చిద్దాం.ఎమ్మెల్యేగా మీరు చిన్న వయసులో ఎన్నికై ప్రజలలో ఒక బ్రాండ్ అంబాసిడర్ గా నిలిచారు సమయం వృధా చేయకుండా అభివృద్ధి సాధించి మంచి పేరు తెచ్చుకోవాలని మీ రాజకీయ ప్రత్యర్థులు కూడా విస్తుబోయే విధంగా చరిత్రలో నిలిచిపోతారని ఆశిస్తున్నాను. ఇప్పటికైనా అభివృద్ధిపై విధానపరమైన విమర్శలు చేసుకుంటూ బావి రాజకీయ నాయకులకు ఆదర్శంగా నిలుద్దామని నందిమల్ల అశోక్ హితవు పలికారు.ఈ సమావేశంలో చిట్కాలు.రాము,ఎం.శ్రీను,తోట.శ్రీను,కృష్ణయ్య,రాజు పాల్గొన్నారు.

రేవంత్ ప్రభుత్వానికి విద్యపై శ్రద్ధ లేదు

- కద్దూల్ బిఆర్ఎస్ పార్టీ కంటాలపల్లి పరమేశ్



కద్దూల్ జూలై 7 (చైతన్య గళం):

కద్దూల్ కాంగ్రెస్ ప్రభుత్వానికి విద్యపై ఏమాత్రం శ్రద్ధ లేదని కద్దూల్ బీఆర్ఎస్ పార్టీ ఆరోపించింది. రేవంత్ రెడ్డి ప్రభుత్వం ఏర్పడి ఆరు నెలలు గడిచిపోయిన విద్యను పట్టించుకోకుండా రాష్ట్రానికి మద్యానికి మంత్రి నియమించారు కానీ విద్యకు మంత్రిని నియమించలేదని మండిపడ్డారు. కద్దూల్ మండల కేంద్రంలో బీఆర్ఎస్ ప్రభుత్వం హయాంలో నూతనంగా ఏర్పడిన కస్తూరిబా భవనాన్ని ప్రారంభించకుండా రేవంత్ రెడ్డి ప్రభుత్వం చోడ్డం చేస్తుందని అన్నారు. విద్యా సంవత్సరం ప్రారంభమై దాదాపు నెలగడుస్తున్న ఇంతవరకు భవనాన్ని ఎందుకు ప్రారంభించలేదు అని బీఆర్ఎస్ మండల పార్టీ అధ్యక్షుడు కంటాలపల్లి పరమేశ్ మండిపడ్డారు.విద్యా సంవత్సరం ప్రారంభమై నెలగడుస్తున్న నూతన కస్తూరిబా భవనాన్ని ఎందుకు ప్రారంభిస్తేలే విద్యార్థుల తల్లిదండ్రులకు తెలపాలని డిమాండ్ చేశారు.రెండు,మూడు రోజుల్లో పాఠశాలను ప్రారంభించకపోతే బీఆర్ఎస్ మండల పార్టీ అధ్యక్షుడు కంటాలపల్లి పరమేశ్ అధ్యక్షంలో భారీ ధర్నా చేపడుతుందని డిమాండ్ చేశారు.పాఠశాల ప్రారంభం గాక విద్యార్థులు,తల్లిదండ్రులు ఇబ్బందులు పడుతున్నారని తెలిపారు.ఈ కార్యక్రమంలో PACS చైర్మన్ వెంకటేశ్,జర్నల రాధాకృష్ణ చారిటబుల్ ట్రస్ట్ చైర్మన్ brs సీనియర్ నాయకులు జర్నల దశరథ్ నాయక్ మాజీ వైస్ ఎంపీపీ ఆనంద్,మాజీ సర్పంచ్ లక్ష్మీ నరసింహారెడ్డి రైతు కోఆర్డినేటర్ జోగు వీరయ్య,మాజీ ఎంపిటిసి లచ్చిరాం నాయక్,దైరెక్టర్ లాయక్ అలీ,శీను తదితరులు పాల్గొన్నారు.

గోల్కొండ బోనాలలో పాల్గొన్న ఆచారి



హైదరాబాద్ 7, జూలై (చైతన్యగళం):

ఆషాఢమాసంలో ప్రతి ఏటా నిర్వహించే గోల్కొండ బోనాలు ఎంతో పవిత్రమైన వేడుక అని నెత్తిన బోసం కుండలతో, ఘటాలతో పోతురాజుల విన్నాసాలతో, ఫలహారపు బజ్జీతో భాగ్యనగర వీధులన్నీ కళకళలాడుతాయి అనివర్తకాలంలో వచ్చే మహమ్మారులు నుంచి కాపాడమని జగన్మాతకు బోనాలు సమర్పిస్తారు అని జాతీయ బీసీ కార్పొరేషన్ మాజీ సభ్యులు తల్లోజు ఆచారి అన్నారు గోల్కొండ బోనాల సందర్భంగా గోల్కొండ జగదంబిక అమ్మవారి ఆలయంలో బోనాల వేడుకలో పాల్గొని, అమ్మవారికి ప్రత్యేక పూజలు నిర్వహించారు ఆచారి రాష్ట్రంలో పంటలు వృద్ధి చెందాలని, ప్రతి ఇల్లు పిల్లాపావలతో వర్షిల్లాలని అమ్మ వారిని కోరుకున్నట్లు ఆయన తెలిపారు.

శ్రీలీ బోనాల ఉత్సవాలకు

బయలుదేరిన లాల్?దర్వాజా ఆలయ కమిటీ

హైదరాబాద్ జూలై 7

(చైతన్య గళం):

హైదరాబాద్ లాల్?దర్వాజా సింహవాహిని శ్రీ మహంకాళి దేవాలయ కమిటీ అధ్యక్షుడు సి.రాజేందర్? యాదవ్? ఆధ్వర్యంలో అమ్మవారికి ప్రత్యేక పూజలు నిర్వహించారు . దేశరాజధాని ఢిల్లీలోని తెలంగాణ భవన్?లో ఈ నెల 8,9,10వ తేదీలలో సింహవాహిని శ్రీ



మహంకాళి దేవాలయం కమిటీ దేవాలయం లో జరుగనున్న బోనాల ఉత్సవాలకు ఆదివారం సాయంత్రం లాల్?దర్వాజా మహంకాళి దేవాలయం నుంచి పెద్ద ఎత్తున ఆలయ కమిటీ ప్రతినిధులు బయలుదేరి వెళ్ళారు.ముందుగా ఆలయ కమిటీ అధ్యక్షుడు సి,రాజేందర్? యాదవ్? ఆధ్వర్యంలో అమ్మవారికి ప్రత్యేక పూజలు నిర్వహించారు. అనంతరం బంగారు బోసంతో పెద్ద ఎత్తున కళాకారుల బృందంతో కలిసి ఢిల్లీకి బయలుదేరారు.

ప్రభుత్వ పాఠశాలలో మౌలిక వసతులు కల్పించాలి

-ఏఐఎస్ఎఫ్ జిల్లా అధ్యక్షుడు సరేష్

వనపర్తి జూలై 7 (చైతన్య గళం):

ఏఐఎస్ఎఫ్ వనపర్తి పట్టణ కమిటీ సమావేశం ఆదివారం CPI కార్యాలయంలో నిర్వహించారు. ఈ సందర్భంగా AISF జిల్లా అధ్యక్షులు సరేష్ మాట్లాడుతూ ప్రభుత్వ పాఠశాలల్లో కనీస మౌలిక వసతులు లేక విద్యార్థులు తీవ్రమైన ఇబ్బందులకు ఎదుర్కొంటున్నారని మన ఊరు మనబడి పేరుతో పనులు నత్త నడకగా సాగుతున్నాయని వారు ఆరోపించారు. విద్యార్థులకు అందజేయాల్సిన రెండు జతల యూనిఫాంల కు గాను ఒక జత యూనిఫామ్ మాత్రమే అందజేశారని. ఒక జత యూనిఫామ్ తో రోజు ఉతుక్కొని రాగలరా అని ప్రశ్నించారు. తక్షణమే మరొక జత యూనిఫామ్ విద్యార్థులకు అందజేయాలని వారి డిమాండ్ చేశారు. పాఠ్యపుస్తకాలు కూడా పూర్తిస్థాయిలో అందలేదని కొంతమంది విద్యార్థులకు గత సంవత్సరం విద్యా పాఠ్యపుస్తకాలను అందజేశారని తెలిపారు. ప్రభుత్వ పాఠశాలలో ఉపాధ్యాయులు లేక చదువు కుంటు పడుతుందని ఆవేదన వ్యక్తం చేశారు. అదేవిధంగా



పెండింగ్ లో ఉన్న స్కాలర్షిప్ ఫీజు రియంబర్స్ లో 6500 కోట్లు విడుదల చేయాలని. కాంగ్రెస్ ప్రభుత్వం విద్యారంగంపై చిత్తశుద్ధితో తక్షణమే ఉపాధ్యాయ పోస్టులను భర్తీ చేసి పెండింగ్ లో ఉన్నటువంటి స్కాలర్షిప్ ఫీజు రియంబర్స్ లను తక్షణమే విడుదల చేసి విద్యార్థులకు న్యాయం చేయాలని వారు డిమాండ్ చేశారు. విద్య హక్కు చట్టాన్ని ప్రైవేటు విద్యాసంస్థలు అమలు చేయడం లేదని ప్రైవేటు విద్యాసంస్థల అక్రమాలకు అడ్డుకట్ట వేయాలంటే విద్య హక్కు

చట్టాన్ని క్షేత్రస్థాయిలో అమలు చేయాలని. ఫీజుల నియంత్రణ చట్టాన్ని పకడ్బందీగా అమలు జరపాలని వారు డిమాండ్ చేశారు. ఫిబ్బెన్ లేని ప్రైవేట్ స్కూల్ బస్సులను RTO అధికారులు తనిఖీలు చేసి సీజ్ చేయాలని డిమాండ్ చేశారు. ఈ కార్యక్రమంలో ఏఐఎస్ఎఫ్ వనపర్తి డివిజన్ కన్వీనర్ వంశీ. టౌన్ నాయకులు అరవింద్. చరణ్. గణేష్. సురేందర్.బన్ని. జస్వంత్, వి.చరణ్,భను ప్రకాష్,నాని తదితరులు పాల్గొన్నారు.

అభివృద్ధి స్వేయంగా ప్రభుత్వం పనిచేస్తుంది

-ఎమ్మెల్యే మల్ రెడ్డి రంగారెడ్డి

తుర్క యంజాల్ జూలై 7

(చైతన్య గళం):

రంగారెడ్డి జిల్లా , తుర్క యంజాల్ అభివృద్ధి ధ్యేయంగా తెలంగాణ రాష్ట్ర ప్రభుత్వం పనిచేస్తుందని ఇబ్రహీం పట్నం శాసన సభ్యులు మల్ రెడ్డి రంగారెడ్డి అన్నారు. ఇబ్రహీంపట్నం నియోజకవర్గం ఆయన విస్తృతంగా పర్యటించారు. ఇంజాపూర్ లో నూతన శ్రీ భవాని కలెక్టర్ (క్లాత్) షోరూని ప్రారంభించారు . కమ్మ గూడా 19వ వార్డు లో ఈస్ట్ సూరజ్ నగర్ కాలనీ కమ్యూనిటీ హాల్ ప్రారంభం. ఇహ్ లగ్గర్ అపార్ట్మెంట్ బ్రోచర్ ఆవిష్కరించారు.ఈ కార్యక్రమం లో రాష్ట్ర రోడ్డు డెవలప్ మెంట్ కార్పొరేషన్ చైర్మన్ మల్ రెడ్డి రామ్ రెడ్డి , T SAT CEO బోధన పల్లి వేణుగోపాల్ రెడ్డి, డిసీసీబీ చైర్మన్ కొత్తకుర్తి సత్యయ్య, మున్సిపల్ వైస్ చైర్మన్ గుండ్లపల్లి హరిత, స్థానిక కౌన్సిలర్ నారని కవిత శేఖర్, మున్సిపల్ పార్టీ ప్రెసిడెంట్ కొత్తకుర్తి మంగమ్మ , కౌన్సిలర్లు కోషిక ఐలయ్య,బొక్క రవీందర్ రెడ్డి, కాంగ్రెస్ పార్టీ నాయకులు కొత్తకుర్తి శివకుమార్, గుండ్ల పల్లి ధనరాజ్ గౌడ్,కుంట గోపాల్ రెడ్డి, మర్రి మహేందర్ రెడ్డి,సామ భీమ్ రెడ్డి, పూజారి శంకర్ గౌడ్, వంగేటి గోపాల్ రెడ్డి, గుండా ధన్ రాజ్, పన్నాల మధు సుదన్ రెడ్డి, ఓర్పు శ్రీనివాస్ , పార్టీ నాయకులు, కాలనీ వాసులు తదితరులు పాల్గొన్నారు



తెలంగాణ ముఖ్యనాయకుల సమావేశానికి

హాజరైన కల్వకుర్తి తెలుగు తమ్ముళ్లు



హైదరాబాద్ 7, జూలై (చైతన్యగళం):

ఏపీ ముఖ్యమంత్రిగా బాధ్యతలు స్వీకరించిన తరువాత మొదటిసారిగా ఎన్.టి.ఆర్ ట్రస్ట్ భవన్ కి విచ్చేసిన సందర్భంగా ఏర్పాటు చేసిన తెలంగాణా ముఖ్యనాయకుల సమావేశానికి కల్వకుర్తి నియోజకవర్గ తెలుగు తమ్ముళ్లు పెద్ద ఎత్తున పాల్గొన్నారు, తెలంగాణలో పార్టీని బలపర్చాలని,తెలంగాణలో పార్టీ పుంజుకుంటుంది అని,హైదరాబాద్ అభివృద్ధిలో టీడీపీ పాత్ర అత్యంత కీలకం అని ప్రజా సమస్యల పరిష్కారమే లక్ష్యంగా పోరాడాలని చంద్రబాబు సూచించారని వారు తెలిపారు. అంతకు ముందు చంద్రబాబు ఇంటి నుంచి తెలుగదేశం పార్టీ కార్యాలయం వరకు భారీ ర్యాలీ నిర్వహించారు. ఈ కార్యక్రమంలో రాష్ట్ర వాణిజ్య సెల్ కార్యదర్శి కందే సత్యం,కల్వకుర్తి నియోజకవర్గ కో ఆర్డినేటర్ యాదీలాల్, నాగర్ కర్నూల్ పార్లమెంట్ ఇంఛార్జి అర్థం సర్పింహ, సీనియర్ నాయకులు పంచాక్షరీ,కందే భాస్కర్, శ్రీనాథ్ తదితరులు పాల్గొన్నారు.

పూర్వ విద్యార్థుల సమ్మేళనం



ఆమనగల్లు జూలై 7 (చైతన్య గళం):

1997- 98 బ్యాచ్ జిల్లా బాలుర ఉన్నత పాఠశాల పూర్వ విద్యార్థులు 26 సం.లు గడిచిన సందర్భంగా ఈరోజు పాఠశాలలో కలుసుకోవడం జరిగింది. తమ పాత జ్ఞాపకాలు గుర్తు చేసుకొని సంతోషంగా గడవడం జరిగింది. కేకు కట్ చేసి పట్టణ కేంద్రంలో పలుచోట్ల స్నేహానికి గుర్తుగా మొక్కలు నాటడం జరిగింది. పూర్వ విద్యార్థులు బాబా, సురేష్, దశరథ్, ప్రవీణ్, రమేష్, శీను, రాజు, పర్వతాలు, బాలస్వామి, శ్రీనివాస్ గౌడ్, గణేష్, అంజి, యాదగిరి, శ్రీధర్, నాగరాజు, శ్రీనివాస్ తదితరులున్నారు.

బ్యాడ్మింటన్ విజేతలకు బహుమతుల ప్రధానం



కుత్బుల్లాపూర్ జూలై 07 (చైతన్య గళం)

గాజులరామారం తత్వ స్కూల్లో బ్యాడ్మింటన్ డి ఎల్ ఎన్ లక్ష్మీనారాయణ, కోటయ్య, ఆర్ద్రవెజర్ సతీష్ మరియు కోచ్ సురేష్,సతీష్ అధ్యక్షులలో అధైటిన్ బ్యాడ్మింటన్ టోర్నమెంట్ విన్నర్స్ శరత్ ,పుద్ది రన్నర్స్- అప్ అశోక్ ,సవీన్ మూడవ ప్లేస్ విక్టీ కోటయ్య గెలుపొందిన వారికి ప్రైస్లు అందజేసిన బిజెపి నాయకులు,గాజులరామారం కార్పొరేటర్ రావుల శేషగిరి,అసెంబ్లీ కన్వీనర్ జెకె శేఖర్ యాదవ్ ఈ కార్యక్రమంలో మురళీకృష్ణ సవీన్ మరియు టీం సభ్యులు పాల్గొన్నారు.

ఆమనగల్లు సూతన ఎస్సై గా వెంకటేష్

ఆమనగల్లు జూలై 7 (చైతన్య గళం):

ఆమనగల్లు నూతన ఎస్సై గా వెంకటేష్ ను నియమిస్తూ సైబరాబాద్ పోలీస్ కమిషనరేట్ నుంచి ఉత్తర్వులు వెలువడ్డాయి. 10 రోజుల క్రితమే ఆమనగల్ ఎస్సై గా నియమితులైన శ్రీనివాసులును రాజీవ్ గాంధీ ఇంటర్మీడియట్ ఎయిర్పోర్ట్ పీఎస్ కు బదిలీ చేసి, ఆయన స్థానంలో రాజీవ్ గాంధీ ఇంటర్మీడియట్ ఎయిర్పోర్ట్ పీఎస్ లో ఎస్సైగా విధులు నిర్వహించిన వెంకటేష్ ను ఆమనగల్లు ఎస్సైగా నియమిస్తూ ఉత్తర్వులు జారీ చేశారు.



దేవరకొండ నుంచి

అరుణాచలంకు TG RTCబస్సు సర్వీసు

దేవరకొండ జూలై 7 (చైతన్య గళం):

దేవరకొండ ఆర్టీసీ డిపో నుండి అరుణాచలంకు ఈనెల 19వ తేదీన బస్సును నడుపుతున్నట్లు దేవరకొండ అసిస్టెంట్ డిపో మేనేజర్ సైదులు ఆదివారం ఒక ప్రకటనలో తెలిపారు. 19వ తేదీ రాత్రి దేవరకొండ నుండి బయలుదేరి కాణిపాకం, గోల్లెన్ టెంపుల్, అరుణాచలం చేరుకొని 21న గిరి ప్రదక్షిణ చేసుకొని సాయంత్రం దేవరకొండకు బయలుదేరుతుందని, బస్సు చార్జీ పెద్దలకు 4000, చిన్నపిల్లలకు 2200 ఉందని వివరాలకు 7382833031 నంబర్ ను సంప్రదించాలని ప్రకటనలో పేర్కొన్నారు.



డ్రైవర్ నిర్లక్ష్యంతో డివైడర్ను ఢీకొట్టిన ఆర్టీసీ బస్సు



కుత్బుల్లాపూర్ జూలై 07 (చైతన్య గళం)

కుత్బుల్లాపూర్ నియోజక వర్గం సూరారం పోలీస్ స్టేషన్ పరిధిలో ఆర్టీసీ బస్సు బీభత్సం సృష్టించింది. ఆదివారం డ్రైవర్ నిర్లక్ష్యం కారణంగా

బస్సు డివైడర్ ను ఢీ కొట్టింది. బస్సులో ప్రయాణిస్తున్న వారిలో నలుగురు ప్రయాణికులకు తీవ్ర గాయాలు అయ్యాయి. బహదూర్ పల్లి చౌరస్తా నుండి సూరారం వరకు భారీగా వాహనాలు నిలిచిపోయాయి. జీడిమెట్ల డిపో కు చెందిన బస్సు, గండి మైనమ్మ నుండి సికింద్రాబాద్ వెళ్తుండగా ప్రమాదం జరిగింది.

డాక్టర్ శ్యామ్ ప్రసాద్ ముఖర్జీ ఆశయాలను కొనసాగిద్దాం

-శ్యామ్ ప్రసాద్ ముఖర్జీ జయంతి సందర్భంగా మొక్కలను నాటిన -బిజెపి వనపర్తి పట్టణ అధ్యక్షుడు బచ్చు రాము

వనపర్తి జూలై 7 (చైతన్య గళం):

జన్ సంఘ్ పార్టీ వ్యవస్థాపకులు డాక్టర్ శ్యామ్ ప్రసాద్ ముఖర్జీ జయంతి వేడుకలను బిజెపి నాయకుడు మోహన్ సాగర్ అధ్యక్షులలో వనపర్తి పట్టణంలోని 22 వ వార్డులో ఘనంగా నిర్వహించారు. ఈ కార్యక్రమానికి బిజెపి వనపర్తి పట్టణ అధ్యక్షుడు బచ్చు రాము ముఖ్య అతిథిగా హాజరయ్యారు. ఈ



సందర్భంగా బచ్చు రాము మాట్లాడుతూ .. ఒకే దేశానికి రెండు రాజ్యాంగాలు , ఇద్దరు ప్రధానులు మరియు రెండు జాతీయ చిహ్నాలు ఉండకూడదు అని

కాశ్మీర్ లో 370 ఆర్టికల్ రద్దై ప్రాణాలర్పించిన భరతమాత ముద్దుబిడ్డ, జనసంఘ్ వ్యవస్థాపకుడు శ్రీ శ్యామ్ ప్రసాద్ ముఖర్జీ అన్నారు. అఖండ భారతానికి,దేశ ఐక్యత కు నాంది పలికిన గొప్ప మేధావి అని అన్నారు. అదేవిధంగా దేశంలో మూడోసారి బీజేపీ అధికారం లోకి వచ్చిందంటే దానికి కారణం పూర్వంలో సిద్ధంతాలతో కూడిన జన సంఘ్ పార్టీ వ్యవస్థాపకులు శ్రీ శ్యామ్ ప్రసాద్ ముఖర్జీ గారి వల్లనే అని అన్నారు. అలాగే డాక్టర్ శ్యామ్ ప్రసాద్ ముఖర్జీ జయంతి సందర్భంగా మోదీ పిలుపు మేరకు బిజెపి నాయకుడు మోహన్ సాగర్ అధ్యక్షులలో 22వ వార్డులో పూలు, పండ్ల మొక్కలను నాటడం జరిగిందని అన్నారు.

నేడు YSR జయంతి వేడుకలు



కడల్ జూలై 7 (చైతన్య గళం):

కడల్ జనహృదయ నేత, ప్రియతమ దివంగత మహానేత మాజీ ముఖ్యమంత్రి స్వర్ణీయ రాజశేఖర్ రెడ్డి జయంతి సందర్భంగా...రేపు ఉదయం 10:30 నిమిషాల కు కడల్ మండల కేంద్రంలో మండల్ కాంగ్రెస్ పార్టీ అధ్యక్షులలో జయంతి

వేడుకలు నిర్వహిస్తున్నామని మండల్ పార్టీ కాంగ్రెస్ అధ్యక్షులు బీచ్వా నాయక్ ఒక ప్రకటన లో తెలిపారు. కావున ఈ కార్యక్రమానికి కాంగ్రెస్ పార్టీ ప్రజాప్రతిధులు, పార్టీ కుటుంభసభ్యులు, పార్టీ శ్రేణులు, అభిమానులు మరియు ప్రజలు అధికసంఖ్యలో పాల్గొని విజయవంతం చేయాలని కోరారు.

స్టేట్ ర్యాంకర్

ఆదిలక్ష్మికి ఏబివేల ఆర్థిక సాయం



కల్వకుర్తి జూలై 7 (చైతన్య గళం):

కల్వకుర్తి ప్రభుత్వ జూనియర్ కళాశాలలో చదువుతున్న పేదరితి ఆడబిడ్డ ఆదిలక్ష్మి హెచ్ ఇ సి గ్రూపులో స్టేట్ ర్యాంకు సాధించింది ఈ సందర్భంగా ఆదివారం కల్వకుర్తి పట్టణంలోని సిస్టర్ జూబ్లీ క్లబ్ అధ్యక్షు ప్రధాన కార్యదర్శిలు రమణారెడ్డి విజయేందర్ 10,000 ఆర్థిక సహాయాన్ని నాగర్ కర్నూల్ ఎంపీ మల్లు రవి, కల్వకుర్తి ఎమ్మెల్యే ఎన్ రెడ్డి నారాయణరెడ్డి, అచ్చంపేట ఎమ్మెల్యే వంశీకృష్ణ, ఆదిలక్ష్మికి పదివేల ఆర్థిక సహాయాన్ని అందజేశారు.

కాండాకొండపల్లి గేటు నుంచి ఎల్లికల్ వరకు 4 లైన్ బీటీరాడ్డు

కల్వకుర్తి జూలై 7 (చైతన్య గళం):

కల్వకుర్తి నుంచి మిర్యాలగూడ వెళ్లే ఎన్ హెచ్ 765 రోడ్డు వంగూరు మండల్ కాండాకొండపల్లి గేటు నుండి ఎల్లికల్ శివారు వరకు నాలుగు లైన్ బీటీ రోడ్డు నిర్మాణానికి ఆదివారం స్థానిక ఎంపీ మల్లురవి, అచ్చంపేట ఎమ్మెల్యే వంశీకృష్ణ, కల్వకుర్తి ఎమ్మెల్యే కనిరెడ్డి నారాయణరెడ్డి, డెవలప్మెంట్ కమిటీ చైర్మన్ ముఖ్యమంత్రి సోదరుడు భూమి పూజ చేశారు. గతంలో ఇరుకు రోడ్డు వల్ల ప్రజలు, వాహనదారులు ఇబ్బందులు ఎదుర్కొన్నారని వారి తెలిపారు



తిరుపతి హైవే రహదారిలో అండర్ పాస్ బ్రిడ్జ్ నిర్మించాలి

కల్వకుర్తి జూలై 7 (చైతన్య గళం):

కల్వకుర్తి నుంచి కురుమిద్ద, ఇతర గ్రామాలకు వెళ్లాలంటే దాదాపు 25 నుంచి 30 కిలోమీటర్లు మీద వెళ్లే దారి మధ్యలో తిరుపతి హైవే రోడ్డు నిర్మాణం జరుగుతుంది. ఈ దారిలో 100% నిర్మాణం చేయకపోతే ప్రమాదాలు జరిగే అవకాశాలు ఉందని ఈ విషయాన్ని స్థానిక కాంగ్రెస్ పార్టీ నాయకులు అభిమానం కల్వకుర్తి ఎమ్మెల్యే ఫస్ట్ రెడ్డి నారాయణ రెడ్డి దృష్టికి తీసుకుపోవడంతో ఆయన రోడ్డు పనులను పరిశీలించారు.



ఘనంగా మండక్యష్ట మాదిగ జన్మదిన వేడుకలు

బాలానగర్ జూలై 07 (చైతన్య గళం)

ఎమ్మార్పిఎస్ ఉమ్మడి బాలానగర్ మండల్ ఇంచార్జి నరిగె యాదయ్య మాదిగ అధ్యక్షులలో ఎమ్మార్పిఎస్ ఆవిర్భావ దినోత్సవం, ఎమ్మార్పిఎస్ వ్యవస్థాపక అధ్యక్షులు మండక్యష్ట మాదిగ జన్మదినం ఘనంగా నిర్వహించినట్లు తెలిపారు. స్థానిక డాక్టర్ బి ఆర్ అంజేద్గార్ విగ్రహం ముందు కేక్



కటింగ్ నిర్వహించి జెండాను ఎగురవేసినట్లు వెల్లడించారు. ఈ కార్యక్రమంలో మాజీ ఎంపీటీసీ పెద్దాయపల్లి లక్ష్మయ్య మాదిగ, ఎమ్మార్పిఎస్ పెరుమాళ్ళ జంగయ్య, ఆరేళ్ల యాదయ్య, నేడపల్లి యాదయ్య, మొల్లరా జంగయ్య, మాజీ సర్పంచ్ జగ్జీవన్, మాచారం జగన్, నర్సింలు, డ్రేమ్, కల్లేపల్లి రవి, తదితరులు పాల్గొన్నారు.

బీ ఆర్ ఎన్ లో యువతకు, ఉద్యమకారులకు పెద్దపీట -బీఆర్ఎస్ అధినేత కేసీఆర్ కు కృతజ్ఞతలు



బాలానగర్ జూలై 07 (చైతన్య గళం)

బీ ఆర్ ఎన్ పార్టీ లో ఇకనుంచి ఉద్యమకారులకు, యువతకు పెద్దపీట వేస్తామని పార్టీ అధినేత, మాజీ ముఖ్యమంత్రి కేసీఆర్ సమాలోచనలు చేయడం ఎంతో సంతోషమని బీఆర్ఎస్ పార్టీ బాలానగర్ మండల నాయకులు లచ్చిరాం నాయక్ పేర్కొన్నారు. భవిష్యత్తులో

బారాననే ప్రభంజనం సృష్టించబోతుందని, ఉద్యమకారులకు యువతకు పార్టీలో ప్రాధాన్యత ఉండబోతుందని తెలిపారు. ఇటీవలి లోక్ సభ ఎన్నికల్లోనూ ఓడి పోవడంపై లోతుగా విశ్లేషణ జరిపిస్తున్నారని తెలిపారు. పార్టీ నాయకులు, కేడర్ తోపాటు వివిధ సంస్థలు, వర్గాల నుంచి అందిన నివేదికలు, సమాచారాన్ని క్రోడీకరించి బీఆర్ఎస్ అధినేత కేసీఆర్ త్వరలోనే వివిధ పదవుల్లో యువతకు పెద్దపీట వేస్తున్నారని ఆశాభావం వ్యక్తం చేస్తారు. అలాగే ఉద్యమంలో క్రియాశీలక పాత్ర పోషించిన నేతలకు పార్టీ బాధ్యతలు.. పార్టీ జిల్లా, రాష్ట్ర కమిటీల్లో ప్రధాన పదవులు కట్టబెట్టబోతున్నారని, ఇలాంటి విషయాలు ఎంతో ఆహ్వానించదగ్గ అంశాలని తెలిపారు.

దివంగత నేత వైయస్సార్

75 వ జయంతి వేడుకలను విజయవంతం చేద్దాం

-కాంగ్రెస్ పార్టీ నాయకులు నేరక్షపల్లి సుధాకర్ గౌడ్



బాలానగర్ జూలై 07 (చైతన్య గళం)

బిదుగు బలహీన వర్గాల ఆశాజ్యోతి.. పేదల పెన్నిధి రైతు బాంధవుడు దివంగత ముఖ్యమంత్రి డాక్టర్ వైయస్ రాజశేఖర్ రెడ్డి 75వ జయంతి వేడుకలను ఘనంగా నిర్వహిద్దామని కాంగ్రెస్ పార్టీ నాయకులు నేరక్షపల్లి సుధాకర్ గౌడ్ పిలుపునిచ్చారు. వైయస్సార్ విగ్రహానికి ఘన నివాళులు

అర్పించడానికి వైయస్సార్ అభిమానులు, నాయకులు హాజరుకావాలని కోరారు. ఉమ్మడి ఆంధ్రప్రదేశ్ రాష్ట్ర అభివృద్ధికి ఆరోగ్యశ్రీ ఇలాంటి ఎన్నో సంక్షేమ పథకాలను వైఎస్ రాజశేఖర్ రెడ్డి తీసుకొచ్చారని సుధాకర్ గౌడ్ గుర్తు చేశారు.